

اسلامی بینکاری میں مزارعت کی بنیاد پر شرکت - فقہی و شرعی حیثیت

(The Investment in agriculture sector on partnership basis in Islamic Banking - A juristic analysis)

*ڈاکٹر سلمان احمد خان

Agriculture is the back bone of the economy of Pakistan. State bank of Pakistan has also circularized some important instructions and actuate Islamic Banks to enter into this field. Islamic Banks can finance in the field of agriculture through 'Salam' mode of financing in a good manner but when the real and ideal instrument of financing in Shari'ah is partnership, so, it should be preferred by Islamic Banks. Islamic Banks must recognize that they have to come out of the bulwark of the banks for partnership. It is very convenient for Islamic Banks to do this on the basis of muzara'ah in the agriculture field as it would be very easy for them to examine the crop and get their share in it after harvesting, while such partnership is not so easy in livestock, poultry and fish forms etc. State Bank of Pakistan should also review its policy according to which trading is not allowed for banks. Trading should be allowed for Islamic Banks at least at some specific level. This inappropriate condition is also a great hindrance for Islamic Banks and they cannot do vastly their financing on the basis of partnership. In agriculture there are three modes of financing: 'leasing', 'salama' and 'partnership', the best amongst these is partnership as it fulfills the goals of Shari'ah (مقامد شریعہ) in a better way.

پاکستان میں معیشت کی ریڑھ کی ہڈی زراعت ہے اور سٹیٹ بینک آف پاکستان نے زراعت میں سرمایہ کاری کے حوالے سے کچھ اہم ہدایات بھی جاری کی ہیں اور اسلامی بینکوں کو اس شعبے میں داخل ہونے کی ترغیب دی ہے۔ اسلامی بینک زراعت کے شعبے میں سلم کے ذریعے بھی، بہت اچھے انداز سے کام کر سکتے ہیں جیسا کہ بعض مالکروفارسانس کے ادارے بھی یہ کام کامیابی سے کر رہے ہیں۔ لیکن مزارعت میں کیونکہ اشترک ہوتا ہے اس لئے اسلامی بینکوں کو اس میں شرکت کی بنیاد پر سرمایہ کاری کے حوالے سے کام کرنا ہو گا اور یہ بات ذہن سے نکالنا ہو گی کہ بینک کی چار دیواری سے نکلے بغیر ہی شرکت و مضاربہ وجود میں آجائے۔ کیونکہ ایسا ہونا ممکن نہیں ہے۔ اسلامی بینکوں کے لئے مزارعت کی بنیاد پر کام کرنا اس لئے بھی زیادہ آسان ہے کیونکہ اس میں فصل سامنے موجود ہوتی ہے، اسلامی بینک اس کا بہت آسانی سے وقفہ قائم معاشرہ کر سکتے ہیں اور جب وہ فصل تیار ہو جائے تو اس میں سے اپنا حصہ بھی بہت آسانی سے وصول کر سکتے ہیں۔ جب کہ ایسا اشترک پولٹری، لا یوٹاک، اور فش فارم وغیرہ میں

* استاذ پروفیسر، شعبہ اسلامی فکر و تہذیب، یونیورسٹی آف میجنٹ و مینیمنیجمنٹ، لاہور۔

اتنا آسان نہیں ہے۔ البتہ سٹیٹ بینک آف پاکستان کو اپنی اس پالیسی کو فوری طور پر مناسب انداز سے تبدیل کرنا ہو گا کہ اسلامی بینک تجارت نہیں کر سکتے۔ اور انہیں کم از کم ایک مخصوص حد تک تجارت کی اجازت دینا ہو گی۔ یہ نامناسب شرط بھی اسلامی بینکوں کے شرکت و مشارکت کی بنیاد پر کام نہ کرنے کی ایک بڑی وجہ ہے۔

مزارعہ کی تعریف

امام سرخسیؓ نے مزارعہ کی درج ذیل تعریف فرمائی ہے:

العقد الذى يجري بين اثنين لهذا المقصود (۱)

ایسا عقد جو اس مقصد (طلب زرق) کے لئے دو افراد کے درمیان منعقد ہو

مالکیہ نے مزارعہ کی درج ذیل تعریف کی ہے:

الشركة في الأرض (۲)

زمین میں شرکت

یہ تعریف مزارعہ کی حقیقت کو بہت اچھے انداز سے بیان کرتی ہے کیونکہ مزارعہ میں شرکت کے احکامات بکثرت موجود ہیں۔

مزارعہ کی مشروعيت

امام ابوحنیفہؓ اور امام زفرؓ کے نزدیک تو مزارعہ جائز نہیں ہے بلکہ فاسد یا باطل ہے۔ اسی طرح امام شافعیؓ کے نزدیک بھی مزارعہ جائز نہیں ہے البتہ اگر مساقات کے تابع ہو تو ضرورت کی وجہ سے جائز ہے۔ امام ابوحنیفہ، امام زفر اور امام شافعی کی مزارعہ کی عدم مشروعيت پر دلیل آپ ﷺ کی وہ حدیث مبارکہ ہے جس میں آپ ﷺ نے مخابرہ سے منع فرمایا تھا اور مخابرہ مزارعہ کو ہی کہتے ہیں۔ اور مزارعہ اس وجہ سے بھی ناجائز ہو گی کہ مزارعہ کی اجرت زمین سے حاصل ہونے والی فصل ہے اور وہ فصل عقد کے وقت موجود نہیں ہے یا پھر مجہول ہے، کیونکہ بعض دفعہ کچھ بھی فصل حاصل نہیں ہوتی۔ چنانچہ جہالت اور محل عقد کا نہ ہونا اس عقد کو فاسد کر دیں گے۔ باقی آپ ﷺ کا اہل خیر کے ساتھ معاملہ کرنا وہ بطور خراج مقاسہ (زمین کی فصل میں سے تناسب کے ساتھ مقدار وصول کرنا۔ اس

کے مقابلے میں خراج و ظیفہ ہوتا ہے) کے تھالیعنی زمین کی فصل کا ثلث یاریع بطور احسان اور صلح کے لیما، جو جائز ہے۔

جبکہ صاحبین (امام ابو یوسف^ا اور امام محمد^ب، امام مالک^ج، امام احمد^د، داؤد ظاہری^ه، اور جمہور فقهاء کرام کے نزدیک مزارعہ جائز ہے۔ اور اس کی دلیل یہ ہے کہ آپ ﷺ نے اہل خبر کو ان کی زمینوں پر پھل یا فصل کے ایک مخصوص حصے کے عوض کام کرنے کی اجازت مرحمت فرمائی تھی۔ اور جواز کی ایک وجہ یہ بھی ہے کہ یہ مال اور عمل کے درمیان ایک شرکت کا عقد ہے جو مضاربہت کی طرح دفع حاجت کی وجہ سے جائز ہے۔ اس لئے کہ بعض دفعہ صاحب مال اچھے انداز سے زراعت نہیں کر سکتا ہے لہذا ان دونوں کے تعاون سے فصل حاصل ہو سکتی ہے۔ احضاف کے ہاں لوگوں کی حاجت اور تعامل کی وجہ سے عمل اور فتویٰ بھی صاحبین کے قول پر ہے اور یہی زیادہ راجح ہے۔ اور احضاف کے ہاں مزارعہ ابتداء میں اجارہ اور انتہاء میں شرکت ہے لہذا اگر بیچ عامل کی جانب سے فراہم کیا جائے تو معقود علیہ زمین کی منفعت ہے اور اگر بیچ زمین والے کی جانب سے ہو تو معقود علیہ عامل کی منفعت ہے۔ اور اس کا رکن ایجاد و قبول ہے۔ جب کہ حنابلہ کے ہاں اس میں ایجاد و قبول ضروری نہیں بلکہ جب کام شروع کر دیا تو یہی کافی ہو گا جیسے وکیل کی صورت میں ہوتا ہے۔ (۳)

بخاری کی ایک حدیث سے معلوم ہوتا ہے کہ آپ ﷺ نے مخابرہ کے بارے میں یہ ارشاد فرمایا تھا کہ اگر تم میں سے کوئی بطور احسان اپنے بھائی کو زمین دے دے تو وہ اس سے بہتر ہے کہ اس کا کوئی معلوم حصہ (ثلث، رباع وغیرہ) وصول کرے، چنانچہ اس حدیث مبارکہ سے مخابرہ کا جواز ثابت ہوتا ہے اور اسی حدیث مبارکہ میں امام بخاری^ر نے مخابرہ کی یہ تعریف بیان فرمائی ہے کہ بیچ عامل کی طرف سے فراہم کیا جائے اور پھر کچھ متعین مقدار پر عقد مخابرہ ہو۔ (۴) اور اہل لغت کے حوالے سے مخابرہ کی یہی تعریف امام مسلم^ر نے بھی بیان فرمائی ہے (۵) ہو سکتا ہے یہ مزارعہ کی چار صورتوں میں سے وہ چوڑ تھی صورت ہو جسے صاحبین نے بھی ناجائز فرمایا ہے اور جس کا ذکر ذیل میں مزارعہ کے احوال کے تحت آئے گا۔

مزارعہ کی شرائط

صاحبین کے نزدیک مزارعہ کے صحیح ہونے کے لئے کل آٹھ شرائط ہیں:

علمیات --- جنوری 2018ء اسلامی بینکاری میں مزارعہ کی بنیاد پر شرکت - فقہی و شرعی حیثیت (143)

- ۱۔ عاقدین کا اہل ہونا۔
- ۲۔ مدت عقد کی تعیین، لیکن مفہوم بات یہی ہے کہ یہ شرط نہیں ہے۔
- ۳۔ زمین کا زراعت کے قابل ہونا۔
- ۴۔ زمین اور عامل کے درمیان تخلیہ کر دینا۔
- ۵۔ شرکت کے معنی کو متحقق کرنے کے لئے پیداوار کا عاقدین کے درمیان مشاع طور پر مشترک ہونا۔
- ۶۔ بیج کی فراہمی جس کے ذمے ہواں کو بیان کرنا تاکہ جگہ انہ ہو اور معقول علیہ بھی معلوم ہو جائے کہ وہ زمین کے منافع بیں یا عامل کے منافع۔
- ۷۔ عاقدین میں سے ہر ایک کے حصے کو بیان کر دینا۔
- ۸۔ بیج کی قسم بیان کر دینا تاکہ اجرت معلوم ہو سکے، اس لئے کہ اجرت پیداوار کی جنس سے ہی ہے اس لئے اس کو بیان کرنا ضروری ہے تاکہ معلوم ہو سکے کہ پیداوار کس نوع کی ہو گی۔ اس لئے کہ بعض دفعہ ایسا بیج دے دیا جاتا ہے جس پر بہت زیادہ محنت کرنے کے بعد پیداوار حاصل ہو پاتی ہے۔ البتہ احسان کا تقاضہ یہ ہے کہ زمین میں جو بو بیجا جائے گا اس کا بیان کرنا ضروری نہیں ہے۔ (۶)

مزارعہ کے احوال

- صاحبین کے ہاں مزارعہ کی چار صورتیں ہیں جن میں سے تین جائز اور چوتھی باطل ہے۔
- ۱۔ زمین اور بیج ایک کا ہوا اور عمل اور بیل / ٹریکٹر دوسرے کے ہوں تو مزارعہ جائز ہے۔ اور یہ صورت یوں بنے گی گویا کہ زمین اور بیج کے مالک نے عامل کو اجارہ پر لیا جب کہ بیل / ٹریکٹر اس کے تابع ہو کر آئے کیوں کہ وہ عمل کے آلات ہیں۔
 - ۲۔ زمین ایک کی ہوا اور باقی تینوں یعنی عمل، بیل / ٹریکٹر، اور بیج دوسرے کے ہوں۔ یہ صورت بھی جائز ہے اور یوں سمجھا جائے گا جیسے عامل نے کچھ پیداوار کے عوض زمین اجارہ پر لی ہے۔
 - ۳۔ زمین، بیل / ٹریکٹر اور بیج ایک کا ہو جب کہ عمل دوسرے کا ہو۔ یہ صورت بھی جائز ہے اور یوں سمجھا جائے گا کہ زمین کے مالک نے عامل کو زمین کی بعض پیداوار کے عوض میں اجارہ پر رکھا ہے۔
 - ۴۔ زمین اور بیل / ٹریکٹر ایک کا جب کہ عمل اور بیج دوسرے کا ہو۔ ظاہر روایت کے مطابق یہ صورت فاسد ہے۔ اس لئے کہ اس عقد کو زمین کا اجارہ بنایا جائے تو اس میں زمین والے پر بیل / ٹریکٹر کی

فراءہی کی شرط لگانا اجارہ کو فاسد کر دے گا کیونکہ حیوان وغیرہ کو زمین کے تابع کرنا ممکن نہیں ہے کیونکہ دونوں کی منفعت مختلف ہے، یعنی حیوان کی منفعت زمین کی منفعت کی جنس سے نہیں ہے، کیونکہ زمین کی منفعت تو اگنا ہے جب کہ حیوان کی منفعت زمین کو چھیننا اور دوسراے کام کرنا ہے۔ اور اگر اس عقد کو عامل کا اجارہ بنایا جائے تو عامل پر بیچ کی شرط لگانا عقد کو فاسد کر دے گا، کیونکہ بیچ عمل کے تابع نہیں ہے۔ اسی طرح اگر زمین والے پر آلات کی فراءہی، حیوان کی فراءہی یا عامل کی شرط لگائی تو بھی مزارت فاسد ہو جائے گی۔ اور اس صورت میں بھی مزارت فاسد ہو جائے گی جب تمام پیداوار کسی ایک کے لئے ہونے کی شرط لگائی، یا کٹائی، حفاظت، اور بار برداری کی شرط عامل پر لگائی کیونکہ ان چیزوں کا زراعت کی درستگی سے کوئی تعلق نہیں ہے۔ (۷)

اگر اسلامی بینک مزارت کے ذریعے شراکت کرتے ہیں تو وہ دراصل ایک مقدمہ شریعت کو پوپرا کر رہے ہوں گے۔ قرآن کریم بھی زراعت کا بار بار تذکرہ کر کے اس کی اہمیت کی طرف متوجہ کرتا ہے۔ چنانچہ مولانا مناظر احسن گیلانی رقم طراز ہیں

زراعت و با غبانی کے ساتھ قرآن کا خصوصی تعلق: علی الخصوص زراعت و با غبانی کے متعلق تو قرآنی اشارات کی نوعیت ضمنی مباحث سے یقیناً زیادہ نظر آتی ہے۔ حالانکہ قرآن نے اپنے خطاب کا آغاز جس قوم اور ملک سے شروع کیا ہے، خصوصاً قریش مکہ، ظاہر ہے کہ ان کا ماحول زراعت وغیرہ سے گویا بے تعلق تھا۔ لیکن باوجود اس کے بار بار مختلف پیرویوں میں قرآن ابر و باد، برق و رعد، لوگ (حامله یا مون سونی ہواؤں) بارش اور ان کے ساتھ کسانوں کے جذبات، خوف و طمع کا بوجو تعلق ہوتا ہے، مسلسل ذکر کرتا چلا جاتا ہے، لہلہتی کھیتوں، ہرے بھرے گہنے باغوں، ان کے مختلف موسمی حالات کا تذکرہ اس کتاب میں دہرا دہرا کس طرح کیا گیا ہے کہ ظاہر خیال گزرتا ہے کہ شاید اس کتاب کا خطاب زیادہ تر ان ہی لوگوں سے ہے جو کاشتکاری اور با غبانی کے پیشوں میں مشغول ہیں۔ لوگوں کا قرآن کے متعلق خواہ کچھ ہی خیال ہو لیکن میرا ذائقی رجحان تو یہی ہے کہ گویا اس راہ سے مسلمانوں میں انسانی معاش کے اس اہم باب سے گونہ زیادہ مناسبت پیدا کرنا نشاید یہ بھی مقصود ہو۔ (۸)

لیکن مولانا مناظر احسن گیلانی کو مزارت کے حوالے سے کچھ تحفظات ہیں چنانچہ وہ تحریر فرماتے ہیں: عملی تجربہ بتاتا ہے کہ عموماً بیانی کی اس شکل میں کاشت کا رجی لگا کر زمین میں محنت نہیں کرتا وہ بیچارہ یہ خیال کرتا ہے کہ جو تنے، بونے، پانی دینے، گھاس اکھاڑنے، کاشنے، دانہ نکلنے وغیرہ کا سارا کام تو میں

کروں گایا کوئی قیمتی غلہ اس میں لگاؤں کا تو اس کا بھی کیا حاصل، اس لئے کہ میری محنت کا ایک بڑا حصہ زمیندار محض اس لئے لے جائے گا کہ اس کی زمین ہے..... تجربہ بتاتا ہے کہ بٹائی کی زمینوں پر ان ہی وجہ سے کبھی کاشت کا روپی تن دہی سے محنت نہیں کرتے۔ بلکہ ایک اور طریقہ یہ اختیار کرتے ہیں کہ بہت سی زمین مختلف زمینداروں سے لے کر کاشت کر لیتے ہیں۔ پوری وجہ کسی پر نہیں کرتے، سمجھتے ہیں کہ ہوا تو خیر ہمیں کچھ تو مل ہی جائے گا۔ اور نہ ہوا تو ہمارا کیا بگڑے گا۔ خصوصاً جب ان فنہاء کی رائے اختیار کی جائے جو تخم بھی زمیندار کے سر ذاتے ہیں، کاشت کاری کا یہ بڑا ہم راز ہے جو برادرست اس کا تجربہ نہیں رکھتے وہ اس کو شاید سمجھو ہی نہیں سکتے۔ البتہ کاشت کاروں کے لئے بہترین اطمینان بخش شکل نقدی بندوبست کی ہے۔ یعنی فی بیکہ کوئی معین رقم طے کر کے ان کو زمین دیدی جائے۔ ایسے کھیتوں میں کاشت کا روپ رازور لگادیتا ہے کیونکہ رقم تو اس کو بہر حال دینی ہے۔ وہ چاہتا ہے کہ جتنا زیادہ سے زیادہ نفع ہم زمین سے اٹھاسکتے ہوں اس میں کمی نہ کریں۔ بجائے ایک نصل کے دو دو تین نصل تک ایک ایک کھیت سے اٹھانے کی کوشش کرتا ہے۔ اور یہ مشاہدہ ہے کہ جس کھیت سے بٹائی کی صورت میں کاشت کار تین چار مرن غلہ بھی سالانہ پیدا نہیں کرتا تھا نقدی کی صورت میں اسی کھیت سے دو دو تین تین سورو پ پیدا کر لیتا ہے۔ اچھی سے اچھی قیمت کی چیزوں کی کاشت کرتا ہے۔ (۹)

اس کے علاوہ مولانا مناظر حسن گیلانی رحمہ اللہ نے مختلف احادیث مبارکہ کے حوالے سے بٹائی کے ثبوت کے ساتھ ساتھ یہ بھی ثابت کیا ہے کہ آپ ﷺ بٹائی کی مذکورہ بالا شکل کو برقرار نہیں رکھنا چاہتے تھے بلکہ آپ ﷺ نے تین میں سے کسی ایک بات کو پسند فرمایا:

۱۔ اگر کسی کے پاس زمین ہو تو وہ خود کاشت کرے۔

۲۔ اگر خود کاشت نہیں کرتا تو اپنے کسی بھائی کو مفت کاشت کے لئے فراہم کر دے۔

۳۔ اگر یہ بھی پسند نہ ہو تو سونے چاندی یعنی نقد کی صورت میں اس کا کرایہ لے۔ (۱۰)

احادیث مبارکہ میں زمین بٹائی پر دینے کا بھی تذکرہ آیا ہے اور اگر آپ ﷺ اس خاص صورت سے منع کرنا چاہتے تھے تو واضح طور پر بھی ارشاد فرماسکتے تھے لیکن آپ نے ایسا نہیں کیا۔ اس کے علاوہ ایسی احادیث بھی ہیں کہ جن میں آپ ﷺ نے نقد پر زمین دینے کا ذکر بھی نہیں فرمایا، جن کا حوالہ ذیل میں آئے گا۔

علمیات --- جنوری 2018ء اسلامی بیکاری میں مزارعہ کی بنیاد پر شرکت - فقہی و شرعی حیثیت (146)

مولانا حافظ الرحمن سیوطہ روی فرماتے ہیں کہ اسلام کے معاشری نظام میں زمین داری (Landlordism) کے موجودہ ظالمانہ نظام کی گنجائش نہیں ہے کیوں کہ اسلام اس مباح زمینداری کو بھی ناپسند کرتا ہے جو انصار اور مہاجرین کے درمیان اجارہ اور مزارعہ کی صورت میں رانج تھی۔ (۱۱)

مولانا حافظ الرحمن سیوطہ روی تحریر فرماتے ہیں:

.... زمانہ نبوت سے زمانہ خلافت راشدہ تک زمین کو لندن لگان یا بائی پر دینا اگرچہ معمول بہ رہا ہے تاہم یہ حقیقت ہے کہ نبی اکرم ﷺ نے بوضاحت اس کا اظہار فرمایا ہے کہ وہ زمینداری کے اس معمولی اور سادہ طریق کو بھی ناپسند فرماتے اور اخلاق مروت سے نازل سمجھتے ہیں یا ایسے حالات میں کہ اس سلسلہ میں باہمی مناقشات کی کثرت افراد امت کے درمیان بغض و عداوت اور جنگ وجدل کی صورت پیدا کر دے۔ امام کو اس کی اجازت مرحمت فرماتے ہیں کہ وہ اس سسٹم کو مصلحتی ایک مدت کے لئے منوع قرار دیدے۔ پس اسلام کے اقتصادی نظام میں زیادہ سے زیادہ ایسی زمینداری کے جواز کی شکل تو پائی جاتی ہے جس میں ”زمیندار اور کاشت کار“ معاملہ زمینداری میں دو شریک کارکی حیثیت سے شمار ہوں مگر دنیا کے دور قدیم اور دور جدید کا یہ جاگیر دارانہ سسٹم جس میں زمین داری، تعلق داری، جاگیر داری اسٹیشن اور ریاستوں کی شکل میں نظر آتی یا بڑے بڑے زمیندار، کاشت کاروں کی جان و مال تک پر متصرف نظر آتے ہیں، اسلامی معاشری نظام سے دور کا بھی واسطہ نہیں رکھتا اور اسلام کا اقتصادی قانون اس سسٹم کو قطعاً حرام اور ناجائز قرار دیتا ہے۔ (۱۲)

ڈاکٹر نور محمد غفاری لکھتے ہیں کہ جب آپ ﷺ کہہ مکرمہ سے مدینہ منورہ ہجرت فرمائے تشریف لائے تو اس وقت مدینہ منورہ کا اقتصادی نظام زمیندارانہ نظام (Feudilism) یا سرمایہ دارانہ نظام (Capitilism) سے ملتا جلتا تھا۔ سرمایہ دار غریب کا اور زمیندار کسان کا استھصال کرتے تھے۔ کسانوں کی اکثریت غریب تھی جن کا معاشری استھصال زمیندار لگان کی وصولی اور دیگر شرائط کے ذریعے کیا کرتے تھے۔ (۱۳) مدینہ منورہ میں زراعت لگان کے ذریعے ہوتی تھی اور اس کے تین طریقے تھے جن کے ذریعے غریب کاشت کار کا استھصال (Exploitation) کیا جاتا تھا۔ وہ تین استھصالی طریقے یہ تھے:

ا) زمیندار زمین کے اس حصے کی پیداوار بطور لگان اپنے لئے مخصوص کر لیتا جو نہ بیانی کے ساتھ ساتھ ہوتا اور باقی نشکنی والے حصے کی پیداوار مجبور کسان کے حصے میں آتی۔

ب) دوسرا طریقہ یہ تھا کہ کسان زمیندار سے جو زمین (مثلاً قطعہ الف) کاشت کرنے کے لئے لیتا اس کے عوض بطور لگان زمیندار کا دوسرا قطعہ زمین (مثلاً قطعہ ب) کاشت اور برداشت کر کے دیتا۔

د) (مظلوم کاشت کار سے بعض اوقات یہ مطالبہ بطور لگان کیا جاتا کہ وہ زمین کاشت کرنے کے عوض میں کوئی دوسرا قسم کی پیداوار مثلاً کھجور وغیرہ اپنے پاس سے لا کر دے۔

آپ ﷺ نے جب مدینہ منورہ بھرت فرمائی تو کسانوں کے استھان کے مذکورہ تمام طریقوں کو ناجائز قرار دے کر زمین کو اجارہ (نقد لگان) پر دینے کا عادلانہ طریقہ راجح فرمایا۔ (۱۲)

علامہ یوسف قرضاوی تحریر فرماتے ہیں کہ زمین کو نقد کی صورت میں کرانے پر دینے کو بہت سے مشہور فقہاء جائز کہتے ہیں لیکن دیگر فقہاء منع کرتے ہیں۔ کرایہ سے مستثنی صورت مزارعہ (بٹائی) کی

ہے۔ علامہ ابن حزم کرایہ پر دینے کو منسوخ کہتے ہیں البتہ بٹائی کو جائز کہتے ہیں۔ اور جس کی نظر اس مسئلہ کے تشریعی پہلو پر ہو وہ علامہ ابن حزم کے اس بیان سے اتفاق کرے گا۔ چنانچہ یہ کے فقیہ اور جلیل القدر تابعی طاؤس سونے چاندی کے عوض زمین کو کرایہ پر دینا مکروہ خیال کرتے تھے لیکن بٹائی یعنی

ایک تہائی یا چوتھائی پیداوار کی بنیاد پر دینے میں کوئی حرج محسوس نہیں کرتے تھے۔ ان کا استدلال

حضرت معاذؑ کے عمل سے تھا جنہیں نبی اکرم ﷺ نے یہ کیا بھجا تھا اور جو زمین ایک تہائی یا چوتھائی کی شرط پر بٹائی پر دیتے تھے۔ گویا کہ طاؤس کے نزدیک ممانعت کی چیز یہ ہے کہ کرایہ سونے چاندی (نقد) کی شکل میں لیا جائے، رہائی کا معاملہ تو اس میں کوئی حرج نہیں۔ محمد بن سیرین اور قاسم بن محمد بن ابی

بکر صدیقؓ سے بھی یہی بات منقول ہے۔

اصول اور صحیح و صریح نصوص کو مد نظر رکھتے ہوئے قیاس کا یہ تقاضا ہے کہ غالی زمین کو نقد کرانے پر دینے کی اجازت نہیں ہونی چاہئے۔

ا) کیونکہ آپ ﷺ نے کھیت کے کسی متعین حصے کی پیداوار کے عوض زمین کرانے پر دینے سے تو ویسے ہی منع فرمایا ہے اور صرف بٹائی کی صورت کو جائز قرار دیا ہے جس میں تہائی، چوتھائی، نصف یا پھر ہماری تعبیر کے مطابق فی صدد تناسب مقرر کر کے معاملہ کیا جائے تاکہ اگر پیداوار ہو تو دونوں شرکاء کا فائدہ ہو اور اگر کسی آفت کی وجہ سے نقصان ہو تو دونوں نقصان میں بھی شریک ہوں۔ جب کہ صرف ایک فریق کا حصہ متعین کر دینا تاکہ وہ قطعی طور پر فائدے میں رہے اور دوسرے فریق کو غیر تینی صورت حال اور حالات کے رحم و کرم پر چھوڑ دینا کہ خون پسینہ بہا کر بھی اس کے ہاتھ پکھنہ آئے، یہ

جوئے اور سود کے کس قدر مشابہ معاملہ ہے۔ لہذا جب ہم زمین کو نقدی کی صورت میں کرائے پر دینے کے معاملہ پر غور کرتے ہیں تو وہاں بھی بھی نظر آتا ہے کہ زمین کے مالک کو تو کرایہ کی صورت میں اپنا نقد حصہ یقینی طور پر ملتا رہتا ہے لیکن مستاجر کو سخت محنت مشقت کے باوجود معلوم نہیں ہوتا کہ کچھ کمائے گا بھی یا گھاٹے میں رہے گا۔

ب) جو شخص کرایہ پر کوئی چیز دیتا ہے اسے کرایہ کا استحقاق اس بنا پر حاصل ہوتا ہے کہ وہ اسے فائدہ اٹھانے کے قابل بنا کر مستاجر کے حوالے کرتا ہے اور اس چیز کے استعمال کی وجہ سے جو فرسودگی (Depreciation) پیدا ہوتی رہتی ہے اس کے معاوضہ کا وہ حق دار ہوتا ہے۔ جب کہ زمین کو کرایہ پر دینے کے لئے ایسی کسی تیاری کی ضرورت نہیں ہوتی، زمین میں اگانے کی صلاحیت بندے نہیں بلکہ اللہ نے پیدا کی ہے اور زراعت کے کام میں لانے سے زمین میں فرسودگی بھی نہیں ہوتی، نہ اسے دوسرے آلات کی طرح زنگ لگتا ہے اور نہ عمارتوں کی طرح وہ بوسیدہ ہوتی ہے۔

ج) انسان جب کوئی مکان کرایہ پر لے تو رہائش کے ذریعے اس سے برادرست فائدہ اٹھایتا ہے اور در میان میں کوئی رکاوٹ نہیں ہوتی۔ یہی معاملہ کسی بھی مشین کے ساتھ ہے۔ لیکن زمین سے براہ راست استفادہ یقینی نہیں ہوتا، کبھی فائدہ اٹھایتا ہے اور کبھی فائدہ نہیں اٹھا پاتا۔ اس لئے زمین کے کرایہ کو مکان اور مشینی وغیرہ کے کرائے پر قیاس کرنا درست نہیں ہے۔

د) صحیح حدیث مبارکہ میں آپ ﷺ نے چلوں کو ان کے پختہ ہونے سے پہلے فروخت کرنے سے منع فرمایا ہے اور اس کی یہ علت بیان فرمائی ہے کہ ”جب اللہ نے چلوں سے محروم کر دیا تو تم اپنے بھائی کا مال کس طرح اپنے لئے جائز کر کے لے سکتے ہو؟“ (۱۵)

ممکن ہے وہ کسی آفت کی وجہ سے پک نہ سکیں۔ لہذا خالی زمین جس میں نہ بیچ ڈالا ہو اور نہ ہل چلا ہو اس کو کرایہ پر دینا بھی منوع ہونا چاہئے۔ دراصل عدل و انصاف پر مبنی صحیح شکل مزارعہ کی ہے جس میں دونوں فریق نفع و نقصان میں شریک ہوتے ہیں۔ علامہ ابن تیمیہؒ اور ابن قیمؒ کا بھی یہی موقف ہے۔ نبی اکرم ﷺ نے اہل خیر کے ساتھ بھی نصف پیداوار کی شرط پر معاملہ کیا تھا اور عمر فاروقؓ کے دور میں ان کو جلاوطن کرنے تک اس پر عمل ہوتا ہا۔ اور وہاں پر زمین کی آباد کاری پر مال خرچ کرنا اور بیچ اہل خیر کے ذمہ تھا۔ اس لئے ان لوگوں کا قول درست معلوم ہوتا ہے جو بیچ کے بارے میں دونوں صورتوں کو جائز کہتے ہیں۔ ایک صورت ہے کہ بیچ کاشت کرنے والے کی طرف سے ہوا دردسری صورت یہ کہ

بنچ کا شت کرنے والے اور مالک زمین دونوں کی طرف سے ہو۔ زراعت کے حوالے سے آنے والی کسی بھی روایت میں زمین لگانے والے کا حصہ نصف سے کم نہیں بتایا گیا، بلکہ بعض صورتوں میں اس سے بھی زیادہ ہوتا ہے۔ لہذا دل کے لئے تسلی بخش بات بھی ہے کہ زمین میں کاشت کرنے والے کا حصہ نصف سے کم نہیں ہونا چاہئے۔ آپ ﷺ نے خبر کے یہودیوں کے ساتھ اسی طرح معاملہ کیا تھا اور خلفائے راشدین نے بھی اسی طرح معاملہ کیا تھا۔ زمین جیسی جامد چیز کا حصہ انسان کے حصے سے زیادہ قرار پانا دراصل بالکل غیر مناسب بات ہے۔ (۱۶)

تجزیہ و ترجیح

راقم کے نزدیک زراعت میں مثالی اور آئینہ میں شکل بٹانی کی ہے نہ کہ کراچی پر دینے کی، اور یہی صورت مقاصد شریعت کو پورا کرتی ہے۔ اسی وجہ سے راقم نے اسلامی بینکوں کے لئے بھی بٹانی کی صورت ہی تجویز کی ہے۔ لیکن علامہ یوسف قرضاوی کا یہ فرمانا کہ زمین کو کراچی پر دینے کی صورت منوع ہونی چاہئے محل نظر ہے۔ ذیل میں ان کے دئے گئے دلائل کے بالترتیب جوابات دئے گئے ہیں:

* اگر کراچی پر دینے کی صورت میں دونوں شرکیں نفع نقصان میں برابر طور پر شرکیں نہیں ہو رہے تو اس کا یہ مطلب نہیں ہے کہ کراچی پر دینے کی صورت اس وجہ سے ناجائز ہو جائے گی، کیونکہ نفع نقصان میں شرکت، شرکت کی خصوصیت ہے نہ کہ 'اجارہ' کی۔

* عام طور پر ہوتا تو یہی ہے کہ جس چیز کو کراچی پر دیا جاتا ہے اس میں فرسودگی ضرور پیدا ہوتی ہے لیکن یہ ضروری نہیں ہے کہ اگر کسی چیز میں فرسودگی پیدا نہ ہو تو اسے کراچی پر نہیں دیا جاسکتا، کیونکہ اجارہ کی جتنی بھی تعریفات کی گئی ہیں ان سے یہی معلوم ہوتا ہے کہ اجارہ ایسے عقد کو کہتے ہیں جو کسی معلوم چیز کی معلوم منفعت پر معلوم مدت کے لئے کیا جائے۔ اور یہ منفعت حاصل کرنا ممکن بھی ہو، بلکہ بعض تعریفات میں تو معلوم منفعت کی قید بھی ذکر نہیں کی گئی۔ (۱۷)

اب اگر کسی شخص نے زمین کراچی تو وہ زمین بھی معلوم ہے، اس کی منفعت بھی معلوم اور اس کی مدت بھی معلوم ہے۔ کراچیہ دار اس زمین سے نہ صرف فصل اگانے کا نفع اٹھاسکتا ہے بلکہ وہاں پر جانور بھی باندھ سکتا ہے، کوئی تقریب بھی منعقد کر سکتا ہے اور اس کے علاوہ بہت سے کام کر سکتا ہے۔ اگرچہ یہ ذیلی منافع ہیں اور عقد ان پر نہیں ہوا لیکن بہر حال وہ یہ منافع حاصل ضرور کر سکتا ہے اور مالک زمین

اپنی چیز اس کے حوالے کر چکا ہے اور یہ ایسی چیز ہے کہ جس سے اگر مالک زمین خود فائدہ اٹھانا چاہتا تو اٹھا سکتا تھا۔ اجارہ کی تعریفات میں کہیں بھی یہ ذکر نہیں کہ اگر اجارہ کے طور پر دی جانے والی چیز میں فرسودگی پیدا نہ ہو تو اسے اجارہ پر نہیں دیا جا سکتا۔ یہ علیحدہ بات ہے کہ زمین پر بھی کھیتی باڑی کی وجہ سے اثر پڑتا ہے اور اس کی صلاحیت بھی متاثر ہوتی ہے۔ اسی وجہ سے اگر ایک سال فصل نہ لگائی جائے تو اگلے سال زیادہ بہتر فصل ہوتی ہے، اور یہی زمین کی فرسودگی ہے۔ اور زمین کی صلاحیت میں بہتری کے لئے اسے کچھ عرصہ کے لئے غالی چھوٹ دینے کو ہم زمین کی اصلاح (Maintenance) سے بھی سے تعبیر کر سکتے ہیں۔ یقیناً زمین کی فرسودگی مکان یا مشین کی فرسودگی کے مقابلے میں بہت کم ہے اور شاید یہی وجہ ہے کہ زمین کے کرائے کا تناسب بھی مکان یا مشین کی نسبت کافی کم ہوتا ہے۔ اور پھر زمین ٹھیک پر دینے پر لوگوں کا تعامل بھی پایا جاتا ہے جو جواز کی ایک بڑی وجہ ہے۔

* عام طور پر تو زمین سے پیدا اوار ہوتی ہے اور اس سے فائدہ اٹھایا جاتا ہے اس لئے اسے کرائے پر دینا درست ہونا چاہئے۔ اور یہی وجہ ہے کہ اگر کسی کی زمین زیر آب ہے تو وہ اسے کرائے پر نہیں دے سکتا کیونکہ اس سے فائدہ اٹھانا ممکن نہیں ہے۔ اور ہو سکتا ہے کہ کاشت کار اپنی نااہلی کی وجہ سے زمین سے پیدا اوار حاصل نہ کر سکے، ایسی صورت میں بعض لوگ صرف زمین کے کرائے تک محدود رہنا چاہتے ہیں اور اس میں شریک نہیں بنتے تاکہ دوسرے کی نااہلی کی وجہ سے یا اپنی سہولت اور مہارت میں کسی کی وجہ سے انہیں شرکت کا خطہ برداشت نہ کرنا پڑے، لہذا نہیں اس بات کا بھی اختیار ہونا چاہئے۔

* یہ بات یقیناً درست ہے کہ کاشت کار کا حصہ بہت مناسب ہونا چاہئے، خواہ وہ نصف ہو یا نصف سے زیادہ ہو، اور یہ نہ ہو کہ اکثر حصہ زمیندار لے جائے۔ اور یہاں پر یہ قانون لاگو کیا جا سکتا ہے کہ محنت اور سرمائے کو ان کے تناسب کے مطابق نفع دیا جائے۔ البتہ زمین کو جامد مخصوص سمجھنا درست نہیں ہے، زمین معمولی اور بے قیمت نہیں ہے بلکہ اگر غور کیا جائے تو انسان کو حاصل ہونے والے جتنے بھی فوائد ہیں وہ زمین ہی سے حاصل ہوتے ہیں۔ آپ اپنے ارد گرد موجود سینکڑوں اشیاء مثلاً سونا، چاندی، لوہا، لکڑی، مختلف دھاتوں، فصلوں، درختوں اور اسی طرح کی بہت سی اشیاء پر غور کریں اور پھر ان بنیادی اشیاء سے بننے والی ہزاروں اور لاکھوں ذیلی اشیاء پر غور کریں تو آپ کو ایک بھی ایسی چیز نظر نہیں آئے گی جس کا منبع اور اصل زمین نہ ہو۔ اور جو فوائد انسان اشیاء کے علاوہ منفعت کی صورت میں زمین سے حاصل کرتا ہے وہ ان کے علاوہ ہیں۔

مزارعہ کے بارے میں مختلف احادیث اور ان میں تطبیق

مزارعہ کے حوالے سے احادیث مختلف ہیں بعض احادیث ایسی ہیں کہ جن سے مزارعہ کا مطلقاً عدم جواز ثابت ہوتا ہے، بعض سے مزارعہ کا مطلقاً جواز ثابت ہوتا ہے اور بعض سے مشروط جواز ثابت ہوتا ہے۔ چنانچہ ان میں تطبیق کی ضرورت ہے اور اس کے لئے ان احادیث مبارکہ کو بھی ذکر کرنا ضروری ہے، وہ احادیث درج ذیل ہیں:

(عن رافع بن خدیج آن رسول اللہ ﷺ نہی عن کراء المزارع قال حنظلة
فسألت رافع بن خدیج بالذهب والورق فقال أما بالذهب والورق فلا
بأس به) (۱۸)

رافع بن خدیج سے روایت ہے کہ نبی اکرم ﷺ نے زمین کو کرائے پر دینے سے منع فرمایا، حنظلة کہتے ہیں کہ میں نے رافع بن خدیج سے پوچھا کہ سونے اور چاندی کے بد لے (یعنی نقد لگان کی صورت میں) بھی منع ہے؟ تو انہوں نے فرمایا کہ اس میں کوئی حرج نہیں۔

(عن ابی هریرة رضی اللہ عنہ قال قال رسول اللہ صلی اللہ علیہ وسلم من
کانت له ارض فليزرعها او ليمنحها آخاه ف آن ابی فلیمسک أرضه) (۱۹)
ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا کہ جس کے پاس زمین ہو تو اسے چاہئے کہ خود کاشت کرے یا اپنے بھائی کو مفت کاشت کے لئے دیدے، اور اگر ایسا نہ کرنا چاہے تو اپنی زمین کو روک کر رکھے۔

(عن جابر رضی اللہ عنہ قال كانوا يزرعونها بالثلث والربع والنصف فقال
النبي صلی اللہ علیہ وسلم من كانت له ارض فليزرعها او ليمنحها ف آن لم
ي فعل فلیمسک أرضه) (۲۰)

حضرت جابر رضی اللہ عنہ سے روایت ہے وہ فرماتے ہیں کہ لوگ زمین کو تھائی اور پوچھائی اور نصف (پیداوار کی بنیاد) پر کاشت کیا کرتے تھے۔ چنانچہ آپ ﷺ نے ارشاد فرمایا کہ جس کے پاس زمین ہو

تو اسے چاہئے کہ خود کاشت کرے یا کسی کو مفت کاشت کے لئے دیدے اور اگر ایمانہ کرے تو اپنی زمین کو روک کر رکھے۔

(عن نافع آن ابن عمر کان یکری مزارعہ علی عهد رسول اللہ صلی اللہ علیہ وسلم و فی امارة أبي بکر و عمر و عثمان و صدار من خلافة معاویة حتی بلغه فی آخر خلافة معاویة آن رافع بن خدیج یحدث فیها بنھی النبی صلی اللہ علیہ وسلم فدخل عليه و آنا معه فس آله فقال کان رسول اللہ صلی اللہ علیہ وسلم ینھی عن کراء الارض فتركها ابن عمر بعد. و كان آذا سئل عنها بعد

قال زعم رافع بن خدیج آن رسول اللہ صلی اللہ علیہ وسلم نها عنھا (۲۳) نافع سے روایت ہے کہ ابن عمر رضی اللہ عنہ اپنی زمین آپ صلی اللہ علیہ وسلم کے دورے لے کر ابو بکر، عمر، عثمان اور معاویہ رضی اللہ عنہم کی خلافت کے ابتدائی دور تک (کاشت کاروں کو) لگان پر دیتے رہے۔ پھر معاویہ کی خلافت کے آخری دور میں آپ کو یہ خبر پہنچی کہ رافع بن خدیج اس بارے میں آپ صلی اللہ علیہ وسلم سے نبی نقل کرتے ہیں چنانچہ وہ رافع کے پاس گئے اور میں (نافع) بھی ان کے ساتھ تھا۔ آپ نے اس بارے میں پوچھا تو رافع نے کہا کہ آپ صلی اللہ علیہ وسلم زمین کرانے پر دینے سے منع فرماتے تھے، چنانچہ ابن عمر نے اس کے بعد اس کام کو چھوڑ دیا۔ اور بعد میں جب (ابن عمر) سے اس بارے میں پوچھا جاتا تو وہ کہتے کہ رافع بن خدیج کا یہ خیال ہے کہ رسول اللہ صلی اللہ علیہ وسلم نے اس سے منع فرمایا ہے۔ ایک اور حدیث میں یہ الفاظ بھی آتے ہیں کہ جب ابن عمر نے رافع بن خدیج کی حدیث سنی تو اس عمل کو اس خوف سے ترک کر دیا کہ شاید نبی اکرم صلی اللہ علیہ وسلم نے آخر عمر مبارک میں یہ فیصلہ دیا ہو۔ اور یہ الفاظ بھی آتے ہیں کہ عبد اللہ ابن عمر نے فرمایا کہ میں جانتا ہوں کہ آپ صلی اللہ علیہ وسلم کے عہد مبارک میں زمین لگان پر دی جاتی تھی، پھر عبد اللہ ابن عمر کو اس بات کا بھی خوف ہوا کہ ہو سکتا ہے کہ نبی اکرم صلی اللہ علیہ وسلم نے اس بارے میں کچھ بتایا ہو جو مجھے نہیں معلوم ہو سکا، اس وجہ سے انہوں نے زمین لگان پر دینا چھوڑ دی۔ (۲۴)

(عن حنظله بن قیس الانصاری قال س آلت رافع بن خدیج عن کراء الارض
بالذهب والورق فقال لا ب آس به آنما كان الناس يؤاجرون على عهد النبي
على الماذیانات وأقبال الجداول وأشياء من الزرع فيهلك هذا ويسلم هذا
ويسلم هذا ويهلك هذا فلم يكن الناس كراء آلا هذا فلذا لك زجر عنه
فأما شيئاً معلوماً مضمون فلا ب آس به) (۲۳)

حظله بن قیس الانصاری سے روایت ہے وہ فرماتے ہیں کہ میں نے رافع بن خدیج سے زمین کو چاندی اور
سوئے کے بد لے میں دینے کے بارے میں سوال کیا تو انہوں نے فرمایا کہ اس میں کوئی حرج نہیں ہے،
در اصل لوگ نبی ﷺ کے عہد مبارک میں چھوٹی اور بڑی نہروں اور مخصوص کھیت کے عوض زمین
بٹائی پر دیتے تھے چنانچہ کبھی فصل کا ایک حصہ ہلاک ہو جاتا اور دوسرا سالم رہتا اور کبھی پہلا حصہ سالم
رہتا اور دوسرا ہلاک ہو جاتا۔ تو لوگ اس طرح سے زمین دیا کرتے تھے اسی وجہ سے آپ ﷺ نے
اس سے منع فرمایا، اگر معلوم اور مضمون شے کے عوض دیا جائے تو کوئی حرج نہیں ہے۔

ان تمام روایات اور ان جیسی دوسری روایات سے درج ذیل نتائج سامنے آئے :

- ۱- زمین کو بٹائی پر دینے کی ممانعت کی وجہ اس معاملے میں کثرت سے جھگڑوں کا پیش آنا تھا اس لئے نبی اکرم ﷺ نے ایک خاص وقت تک کے لئے ممانعت فرمادی، اس کو حرام نہیں فرمایا۔
- ۲- کھیت کا ایک مخصوص حصہ متعین کر لیا جائے تو اس میں غر اور جہالت بھی پائی جا رہی ہے اور کاشت کار کو سخت نقصان کا خطرہ بھی ہے اس وجہ سے اس سے منع کیا گیا۔ چنانچہ اگر ان مفاسد میں سے کوئی مفسدہ نہ پایا جائے تو زمین بٹائی پر دینا جائز ہو گا۔ جیسا کہ اس کا جواز رافع بن خدیج رضی اللہ عنہ ہی سے مروی ہے، حالاں کہ انہوں نے عدم جواز کی روایت بھی کی ہے۔
- ۳- ابن عمر رضی اللہ عنہ میں بٹائی پر دینے سے بعد میں رک جانا احتیاط کی بنا پر تھا اور ویسے بھی ابن عمرؓ کی اتباع سنت ضرب المثل ہے اور احادیث سے واضح طور پر معلوم ہو رہا ہے کہ وہ اس حوالے سے متعدد تھے اس لئے انہوں نے ”رافع کا یہ خیال ہے“ الفاظ استعمال فرمائے اور ان کے حوالے سے حدیث میں یہ الفاظ بھی نقل کئے گئے ہیں: ”مگر جب انہوں نے رافع سے یہ حدیث سنی تو اس عمل کو اس خوف سے ترک کر دیا کہ شاید نبی اکرم نے آخر عمر مبارک میں یہ فیصلہ دیا ہو“ یہاں پر بھی ’شاید‘ کا الفاظ اسی تردید کی طرف

اشارہ کر رہا ہے۔ ہو سکتا ہے انہیں حدیث مبارکہ کی تشریع کے حوالے سے تردہ ہو کہ دراصل آپ ﷺ کا نشواء مبارک کیا تھا۔

۲۔ آپ ﷺ نے جن روایات میں زمین مفت میں دینے کا حکم دیا ہے وہ انوت اور مساوات کو مد نظر رکھتے ہوئے دیا ہے اور یہاں پر ترغیبی پہلو مراد ہے اور وہ اس پس منظر میں کہ جس شخص کے پاس اپنی ضرورت سے زائد زمین ہے تو وہ اپنے کسی بھائی کو مفت کاشت کے لئے دیدے تاکہ اس کے بھائی کی بھی ضرورت پوری ہو سکے اور اس سے رقم کے عوض زمین بٹائی پر دینے کا عدم جواز ثابت نہیں ہوتا۔ ابن عباسؓ کی ایک روایت بھی اسی معنی پر دلالت کرتی ہے۔

مقصد شریعت کسی خاص چیز پر عمل سے روکنا نہیں ہو بلکہ اس میں پائی جانے والی خرابی کو دور کرنا ہوتا ہے لہذا اگر کسی نظام سے وہ برائی ختم کر دی جائے تو وہ نظام ٹھیک ہو جاتا ہے۔ یہاں پر بھی مقصد کاشت کار کے استھصال کو روکنا ہے ورنہ بذات خود بٹائی پر زمین دینے میں کوئی حرج نظر نہیں آتا جب کہ صحابہ کرام کا اس پر عمل بھی رہا ہے۔ اور پھر اگر کاشت کار کا کوئی استھصال کرنا چاہے تو وہ نقد کی صورت میں بھی کر سکتا ہے لہذا بینادی چیز اس استھصال سے بچنا ہے نہ کہ کسی خاص صورت مثلاً بٹائی وغیرہ سے کہ جس میں انصاف کی پوری پوری گنجائش موجود ہے۔ اور پھر احادیث میں جو صورتیں ذکر کی گئی ہیں وہ تمام اس صورت سے تعلق رکھتی ہیں کہ زمیندار اپنی زمین کاشت کار کو کاشت کے لئے دے جب کہ اسلامی بینک میں اسلامی بینک کی اپنی زمین نہیں ہو گئی بلکہ عام طور پر کاشت کار کی ہو گئی یا پھر ٹھیک پر حاصل کی جائے گی جو بینک اور کاشت کار مل کر بھی لے سکتے ہیں، چنانچہ جاگیر دارانہ سسٹم کا اعتراض مجوزہ صورت میں لازم نہیں آئے گا کیونکہ اسلامی بینک کے لئے ایسا کرنا ممکن نہیں ہے ایک تو اس وجہ سے کہ اس کی زمین ہی نہیں ہے اور دوسرا اس وجہ سے کہ اگر اس کی زمین ہوتی تو اس میں کھاتہ داروں کا حصہ بھی ہوتا، اور موجودہ صورت حال میں جب اس کے پاس زمین نہیں ہے تب بھی وہ جو کچھ بھی کاشت کار کو فراہم کرے گا اس میں بینک کے کھاتہ داروں کا حصہ ہو گا چنانچہ بینک کے لئے مفت یہ چیزیں فراہم کرنا ممکن نہیں ہے اگر بینک ایسا کرتا ہے تو کھاتہ داروں کا استھصال ہو گا جن میں سے بہت سے لوگ وہ ہیں جن کی آمدن ہی بینک سے حاصل ہونے والے نفع پر ہے اور وہ نفع ایسا ہے کہ جس کے خاص طور پر پاکستان میں، کم ہونے پر کافی کچھ اعتراضات کے جاری ہیں جن میں سے بہت سے صحیح بھی

علمیات --- جنوری 2018ء اسلامی بینکاری میں مزارعہ کی بنیاد پر شرکت - فقہی و شرعی حیثیت (155)

- ہیں۔ لہذا رقم کی بات کا خلاصہ یہ ہوا کہ مولانا مناظر احسن گیلانی نے جس طریقہ کار کا ذکر کیا ہے اس میں اور بینکوں کے لئے تجویز کردہ طریقہ کار میں کچھ فرق موجود ہیں مثلاً:
- ۱۔ اگر اسلامی بینک مزارعہ کی طرز پر کام کرتے ہیں تو اس میں عام طور پر زمین کاشت کار کی ہو گی نہ کہ بینک کی۔ البتہ یہاں ایک بات قابل توجہ ہے کہ مزارعہ کی شرائط میں سے ہے کہ مزارعہ میں ایک ہی فرد محنت اور زمین دونوں اکٹھے فراہم نہیں کر سکتا کیونکہ ان دونوں کی مستقل حیثیت ہے چنانچہ اگر کسان اپنی خدمات محنت کی صورت میں بینک کو فراہم کرتا ہے تو زمین کیونکہ محنت کے تابع نہیں ہے اس لئے وہ کسان زمین فراہم نہیں کر سکتا، اور اگر کسان زمین فراہم کرے تو محنت کی کیونکہ مستقل حیثیت ہے اس لئے زمین کے ساتھ محنت فراہم نہیں کی جاسکتی۔ یہ اس مسئلے کی فقہی توجیہ ہے جس کی وجہ سے کسان کے لئے دونوں چیزیں فراہم کرنا ممکن نہیں ہے۔ لیکن جتنا بڑا میدان اس وقت خاص طور پر پاکستان میں موجود ہے اس کا تقاضا یہ ہے کہ اس مسئلے پر غور و فکر کرنے کے بعد اس بات کی فقہاء کرام اجازت دے دیں کہ کسان دونوں چیزیں یعنی زمین اور محنت بینک کو فراہم کر دے کیونکہ اکثر کسانوں کے پاس کچھ نہ کچھ اپنی زمین موجود ہوتی ہے۔ البتہ جس کسان کے پاس زمین موجود نہ ہو اسے بینک زمین ٹھیک پر لے کر دے سکتا ہے۔
- ۲۔ یہاں پر ترتیب شدہ وزن کا طریقہ کار اختیار کیا جاسکتا ہے جس کی وجہ سے کاشت کار نے جتنی بھی محنت کی ہو گی اس کی محنت کے تناوب سے اسے نفع ملے گا اور صرف اور صرف سرمائے کی فراہمی کو ہی اہمیت نہیں دی جائے گی بلکہ محنت کو بھی اس کا پورا پورا حق دیا جائے گا اور ظالمنہ انداز میں نہیں بلکہ عادلانہ انداز سے نفع کی تقسیم عمل میں لا ای جائے گی جیسا کہ اسلام ہم سے تقاضا کرتا ہے۔
- ۳۔ محنت پر آمادہ کرنے کے لئے اسلامی بینک بونس کا اعلان بھی کر سکتا ہے جو کاشت کار کو اسی صورت میں ملے گا جب وہ کوئی مطلوبہ بدق پورا کرے گا، لیکن اس بونس کا تعلق پہلے سے طے شدہ نفع کی تقسیم کے تناوب کے کمیا زیادہ ہونے پر نہیں پڑے گا۔ یہ بونس کاشت کار کو مزید محنت پر آمادہ کرے گا جب کہ کاشت کار کو یہ خطرہ بھی ہو گا کہ اگر میں نے اس دفعہ محنت نہ کی تو بینک شاید مجھ سے آئندہ شرکت کا معاملہ نہ کرے۔
- ۴۔ کاشت کار کی محنت سے جہاں پر بینک کو زیادہ فصل ملے گی وہیں پر کاشت کار کے حصے میں بھی اضافہ ہو گا لہذا اپنے حصے میں اضافے کا جذبہ کاشت کار کو محنت کا شوق دلائے گا۔

۵۔ اسلامی بینک سے اگر کاشت کار نقدیا دھار کوئی چیز لینا چاہے اور پورا معاملہ شرکت کی بنیاد پر نہ کرے تو یہ بھی ممکن ہے اور اس کے لئے اسلامی بینک کو مال خانے (Warehouses) کھونے چاہیں تاکہ کاشت کار کو جو چیز بھی چاہئے وہ یہاں سے مراجح یا مساومہ کی بنیاد پر فراہم کی جاسکے۔ اور اس کے لئے حکومت کو اسلامی بینکوں کو تجارت کی اجازت سے گریز کی پالیسی پر نظر ثانی کرنا ہو گی اور انہیں ایک مخصوص حد تک لازمی طور پر تجارت کی اجازت دینا ہو گی۔ اگرچہ مراجح کی بنیاد پر اسلامی بینک اگر کاشت کار کو اشیاء فراہم کرتا ہے تو اس پر پابندی نہیں لیکن اسلامی بینک اس ویرہاوس کے تحت اور بھی بہت سے کام کر سکتا ہے۔

۶۔ اسلامی بینک کاشت کار کو ادویات اور بیخ بھی فراہم کر سکتا ہے اور زمین بھی ٹھیک پر لے کر فراہم کر سکتا ہے۔ اسلامی بینک کاشت کاروں کی سابقہ کار کردگی، گذشتہ ہونے والی فصلوں کا جنم اور کسی تیرے فریق کو ضامن بنانا کر شرکت کر سکتا ہے۔

۷۔ بعض فصلیں ایسی ہیں کہ جن کی قیمت عالمی مارکیٹ سے جڑی ہوتی ہے مثلاً کپاس۔ چنانچہ کئی دفعہ کپاس کی قیمت بہت زیادہ ہو جاتی ہے اور اس صورت میں کسان کی طرف سے نادہندگی (Default) کا شدید خطرہ پیدا ہو جاتا ہے۔ لہذا ایسی صورت حال سے بچنے کے لئے بینک مزارعہ کے عقد سے علیحدہ طور پر کسان سے یہ وعدہ بھی کر سکتا ہے کہ ہم تمہیں اپنا ایجنت اور وکیل بنائے کر مارکیٹ میں اپنے حصے کی فصل بکوئیں گے اور اگر فلاں حد سے زیادہ پر فصل کبی تو اس حد سے زیادہ جتنا بھی نفع ہوا وہ تمہاری ایجنسی فیس کی صورت میں تمہیں دے دیا جائے گا۔ مثلاً اگر بینک یہ سمجھتا ہے کہ مارکیٹ میں کپاس تین ہزار روپے من کی قیمت پر بک جانے کی صورت میں ہمارا مطلوبہ نفع حاصل ہو جائے گا تو اس صورت میں اگر فصل چار ہزار روپے من بکتی ہے تو ایک ہزار روپے کسان کو ایجنسی فیس کے طور پر دے دئے جائیں گے۔

حوالہ جات و حوالشی

(۱) السرخسی، محمد بن ابی سهل، المبسوط، کتاب المزارعۃ، ۲۰۲۳ء

دار المعرفة، بیروت، ۱۴۰۶ھ

علمیات --- جنوری 2018ء اسلامی بیکاری میں مزارعہ کی بنیاد پر شرکت - فقہی و شرعی حیثیت (157)

- (۲) الزحیلی، وهبة، الفقه الاسلامی و ادله، الفصل الخامس عقود استثمار الارض، ۱۹۸۵ء، ۲۱۳/۵، دارالفکر، شام، ۱۹۸۵ء
- (۳) الفقه الاسلامی و ادله، الفصل الخامس عقود استثمار الارض، ۲۱۵/۵-۲۱۳، ابن قدامہ، عبد الله بن احمد، المقدسی، عمدة الفقه، مکتبۃ الطرفین، الطائف، س-ن؛ ابن نجیم، البحر الرائق، کتاب المزارعة، ۱۸۱/۸، دار المعرفة، بیروت، س-ن
- (۴) البخاری، محمد بن اسماعیل، الجامع الصھیح، کتاب المزارعة، ۲۲۰۵ء، ۸۲۱/۲، دار ابن کثیر، بیروت، ۷۴۸ء
- (۵) مسلم بن حجاج، صحیح مسلم، باب النھی عن المحاقلة والمزايبة وعن المخابرة... (۱۵۳۶)، ۱۱۷۲/۳، دار احیاء التراث العربی، بیروت، س-ن
- (۶) الفقه الاسلامی و ادله، الفصل الخامس عقود استثمار الارض، ۲۱۹/۵-۲۱۸، البحر الرائق، کتاب المزارعة، ۱۸۲/۸-۱۸۱ء
- (۷) الفقه الاسلامی و ادله، الفصل الخامس عقود استثمار الارض، ۲۲۲/۵-۲۲۱ء
- هاشمى، اکبر شاہ، مولانا، المتعال ضروری، ص: ۱۷۰، اسلامی کتب خانہ، کراچی، ۲۰۰۳ء
- (۸) مناظر احسان، گیلانی، مولانا، اسلامی معاشیات، ص: ۲، دارالاشاعت، کراچی، س-ن
- (۹) ایضاً، ص: ۳۷۳-۳۷۵ء
- (۱۰) ایضاً، ص: ۳۷۳-۳۷۵ء
- (۱۱) سیوہاروی، حفظ الرحمن، مولانا، اسلام کا اقتصادی نظام، ص: ۲۳۰، ادارہ اسلامیات، کراچی - لاھور، ۱۹۸۳ء
- (۱۲) ایضاً، ص: ۳۶-۳۲ء
- (۱۳) غفاری، نور محمد، ذاکر، بنی کریم ﷺ کی معاشی زندگی (صدرتی ایوارڈ یافتہ)، ص: ۱۳۸، دیال سنگھ ٹرسٹ لاہوری، لاہور، ۱۹۹۹ء
- (۱۴) ایضاً، ملخص ص: ۳۶-۳۵ء (بحوالہ صحیح بخاری، کتاب المزارعة)

علمیات --- جنوری 2018ء اسلامی بیکاری میں مزارعہ کی بنیاد پر شرکت - فقہی و شرعی حیثیت (158)

(١٥) البخاری، کتاب البيوع ، باب اذا باع الشمارقلا
أن يبدو صلاحها

٢٠٨٤، ٢٦٢

(١٦) القرضاوی، یوسف، الدکتور، الحلال والحرام فی الاسلام، الباب الرابع، آجارة
الارض بالنقود، ملخص ص: ٢٧٨، ٢٧٢، ٢٧٢، المكتب الاسلامی، بیروت، ١٩٨٠ء

(١٧) الجزیری، عبد الرحمن، کتاب الفقه على المذاهب الاربعه، ٩٣، ٩٣، دار الفكر،
بیروت، س-ن؛ المبسوط، کتاب الاجارات، ١/١٧؛ المغربي، محمد بن عبد الرحمن،
ابو عبد الله، مواهب الجليل، باب في بيان احكام

دار الفكر، بیروت، ١٣٩٨هـ؛ البغوي، حسين بن مسعود، التهذيب في فقه الامام

الشافعی، کتاب الاجارة، ٣٢٠/٣، دار الكتب العلمية، بیروت، ١٩٩٧ء؛ محمد
الشریینی، الخطیب، الـ آفتانع، کتاب البيع، باب الـ آجارة، ٣٨٧/٢، دار الفكر،
بیروت، ١٣١٥هـ

(١٨) مالک بن أنس، أبو عبد الله، مؤطا مالک، برواية يحيى الليثی، باب ما جاء في
كراء الأرض (١٣٩٠)، ١١١/٢، ١١١، دار احیاء التراث العربي، مصر، س-ن

(١٩) البخاری، کتاب المزارعة (٢٢١٢)، ٨٢٥/٢، ٢٢١٢

(٢٠) أيضاً، (٢٢١٥)

(٢١) صحيح مسلم، باب كراء الأرض (١٠٩)، ١١٧٩/٣

(٢٢) ايضاً، (١١٢)

(٢٣) ايضاً، (١١٢)، ١١٨١/٣